

ਤੁਰੰਤ ਰਿਲੀਜ਼ ਲਈ

ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ਼ ਨੇ, ਕਮਿਊਨਿਟੀ ਦੀ ਸੁਰੱਖਿਆ ਵਧਾਉਣ ਲਈ what3words ਦੇ ਨਾਲ ਭਾਈਵਾਲੀ ਕੀਤੀ

ਬ੍ਰੈਂਪਟਨ, ਓਨਟਾਰੀਓ (5 ਮਈ, 2021) – ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ਼ (Brampton Fire and Emergency Services) ਨੇ what3words ਦੇ ਨਾਲ ਭਾਈਵਾਲੀ ਕੀਤੀ ਹੈ। ਇਹ iOS ਅਤੇ Android ਲਈ ਮੁਫਤ ਮੋਬਾਈਲ ਐਪ ਹੈ, ਜਿਸਨੇ ਵਰਲਡ ਨੂੰ 3 ਮੀ. ਸਕਵੇਅਰ ਵਿੱਚ ਵੰਡਿਆ ਹੈ, ਹਰੇਕ ਵਿੱਚ ਬੇਜ਼ੋੜ 3 ਸ਼ਬਦਾਂ ਦਾ ਪਤਾ ਹੈ।

ਸਿਟੀ ਆਫ ਬ੍ਰੈਂਪਟਨ, ਆਪਣੀ ਕਮਿਊਨਿਟੀ ਦੀ ਭਲਾਈ ਲਈ ਸਮਰਪਿਤ ਇੱਕ ਸਿਹਤਮੰਦ ਅਤੇ ਸੁਰੱਖਿਅਤ ਸ਼ਹਿਰ ਹੈ। what3words ਦੇ ਨਾਲ, ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ਼, ਘਟਨਾ ਵਾਲੀ ਥਾਂ ਤੇ ਵੱਧ ਜਲਦੀ ਨਾਲ ਡਿਸਪੈਚ ਨੂੰ ਸਮਰੱਥ ਬਣਾਉਂਦੇ ਹੋਏ, ਅਸਲੀ ਥਾਂ ਦੀ ਵੱਧ ਪਛਾਣ ਵਾਲੀਆਂ ਐਮਰਜੈਂਸੀ ਕਾਲਾਂ ਦਾ ਜਵਾਬ ਦੇ ਸਕੇਗੀ, ਜੋ ਐਮਰਜੈਂਸੀ ਸਥਿਤੀਆਂ ਵਿੱਚ ਬੇਹੱਦ ਮਹੱਤਵਪੂਰਣ ਹੈ। ਇਹ ਉਹਨਾਂ ਲੋਕਾਂ ਨੂੰ ਲੱਭਣ ਵਿੱਚ ਮਦਦ ਕਰਕੇ, ਜ਼ਿੰਦਗੀ-ਬਚਾਉਣ ਵਾਲੀਆਂ ਸੇਵਾਵਾਂ ਦੀ ਮਦਦ ਕਰਦਾ ਹੈ, ਜੋ ਗੁਆਚ ਗਏ ਹੋਣ ਜਾਂ ਲੋੜਵੰਦ ਹੋਣ ਅਤੇ ਐਮਰਜੈਂਸੀ ਸਥਿਤੀ ਵਿੱਚ ਦੱਸਦਾ ਹੈ ਕਿ ਅਸਲ ਵਿੱਚ ਮਦਦ ਦੀ ਲੋੜ ਕਿੱਥੇ ਹੈ।

what3words ਕੀ ਹੈ?

what3words ਥਾਂ ਬਾਰੇ ਗੱਲ ਕਰਨ ਦਾ ਬਹੁਤ ਹੀ ਅਸਾਨ ਤਰੀਕਾ ਹੈ। ਇਸਨੇ ਵਰਲਡ ਨੂੰ 3 ਮੀ. ਸਕਵੇਅਰ ਵਿੱਚ ਵੰਡਿਆ ਹੈ, ਹਰੇਕ ਵਿੱਚ ਬੇਜ਼ੋੜ 3 ਸ਼ਬਦਾਂ ਦਾ ਪਤਾ ਹੈ। ਇਸਦਾ ਮਤਲਬ ਹੈ ਕਿ 3 ਸ਼ਬਦਾਂ ਦੀ ਵਰਤੋਂ ਕਰਦੇ ਹੋਏ – ਕੋਈ ਵੀ ਵਿਅਕਤੀ, ਕਿਸੇ ਖਾਸ ਬਿਲਡਿੰਗ ਦੇ ਐਂਟਰੈਂਸ ਤੋਂ ਲੈ ਕੇ ਕਿਸੇ ਹਾਈਕਿੰਗ ਟ੍ਰੇਲ ਤੇ ਕਿਸੇ ਨਿਸ਼ਚਿਤ ਥਾਂ ਜਾਂ ਫੀਲਡ ਵਿੱਚ ਰਿਮੋਟ ਜਗ੍ਹਾ ਤੱਕ – ਹਰ ਜਗ੍ਹਾ ਦਾ ਹਵਾਲਾ ਕਿਸੇ ਵੀ ਅਸਲੀ ਥਾਂ ਲਈ ਦੇ ਸਕਦਾ ਹੈ।

ਜੇਕਰ ਕੋਈ ਵਿਅਕਤੀ ਐਮਰਜੈਂਸੀ ਸਥਿਤੀ ਵਿੱਚ ਹੈ ਅਤੇ ਉਸਨੂੰ ਆਪਣੀ ਥਾਂ ਦਾ ਵਰਣਨ ਕਰਨ ਵਿੱਚ ਕਾਫੀ ਮੁਸ਼ਕਲ ਹੋ ਰਹੀ ਹੋਵੇ, ਤਾਂ ਉਹ ਅਸਾਨੀ ਨਾਲ ਅਤੇ ਸਹੀ ਢੰਗ ਨਾਲ ਆਪਣੀ ਥਾਂ ਦੇ ਵੇਰਵੇ ਪ੍ਰਦਾਨ ਕਰਨ ਲਈ what3words ਦੀ ਵਰਤੋਂ ਕਰ ਸਕਦਾ ਹੈ। ਉਹ ਵਿਅਕਤੀ what3words ਐਪ ਖੋਲ੍ਹ ਕੇ ਆਪਣੀ ਮੌਜੂਦਾ ਥਾਂ ਵਾਸਤੇ what3words ਪਤਾ ਲੱਭ ਸਕਦਾ ਹੈ। what3words ਉਸ 3 ਮੀ. ਸਕਵੇਅਰ ਥਾਂ ਵਾਸਤੇ 3 ਸ਼ਬਦ ਡਿਸਪਲੇ ਕਰੇਗਾ ਅਤੇ ਕਾਲਰ ਉਹ ਸ਼ਬਦ ਫਾਇਰ ਡਿਸਪੈਚ ਨੂੰ ਪ੍ਰਦਾਨ ਕਰ ਸਕਦਾ ਹੈ, ਜੋ ਉਹਨਾਂ ਨੂੰ ਡਿਸਪੈਚ ਵਾਸਤੇ ਅਸਲੀ ਥਾਂ ਦੀ ਪਛਾਣ ਕਰਨ ਲਈ ਕੰਟੈਲ ਰੂਮ ਵਿੱਚ what3words ਨਕਸ਼ੇ ਵਿੱਚ ਦਾਖਲ ਕਰ ਸਕਦੇ ਹਨ।

ਜੇਕਰ ਕਿਸੇ ਵਿਅਕਤੀ ਨੇ ਆਪਣੇ ਫੋਨ ਤੇ what3words ਐਪ ਇੰਸਟਾਲ ਕੀਤਾ ਹੋਇਆ ਹੈ – ਤਾਂ ਇਹ ਔਟੋਮੈਟਿਕ ਕੰਮ ਕਰਦਾ ਹੈ, ਤਾਂ ਜੋ ਉਹ Wi-Fi (ਵਾਈ-ਫਾਈ) ਜਾਂ ਮੋਬਾਈਲ ਡੇਟੇ ਦੇ ਬਿਨਾਂ ਆਪਣਾ 3 ਸ਼ਬਦਾਂ ਦਾ ਪਤਾ ਲੱਭ ਸਕਣ। ਸ਼ਾਇਦ ਨਕਸ਼ਾ ਡਾਊਨਲੋਡ ਨਾ ਕੀਤਾ ਜਾ ਸਕੇ ਪਰੰਤੂ 3 ਸ਼ਬਦਾਂ ਦਾ ਪਤਾ ਤਦ ਵੀ ਦਿਖਾਇਆ ਜਾਵੇਗਾ।

what3words, ਆਪਣੇ ਵਰਤੋਂਕਾਰਾਂ ਦੀ ਥਾਂ ਦਾ ਪਤਾ ਨਹੀਂ ਲਗਾਉਂਦਾ। ਇਹ ਵਰਤੋਂਕਾਰਾਂ ਨੂੰ ਆਪਣੀ ਥਾਂ ਸਾਂਝੀ ਕਰਨ ਲਈ ਚੋਣ ਕਰਨ ਦਾ ਤਰੀਕਾ ਪ੍ਰਦਾਨ ਕਰਦਾ ਹੈ। what3words, ਆਪਣੇ ਮੋਬਾਈਲ ਐਪ ਅਤੇ ਨਕਸ਼ੇ ਵਾਲੀ ਥਾਂ ਦੇ ਅੰਦਰ ਕੀਤੀਆਂ ਗਈਆਂ ਖੋਜਾਂ ਦਾ ਰਿਕਾਰਡ ਰੱਖਦਾ ਹੈ ਅਤੇ ਇਸਨੂੰ ਉਹ ਟਾਊਨ ਜਾਂ ਸ਼ਹਿਰ ਬਾਰੇ ਪਤਾ ਹੋਵੇਗਾ, ਜਿੱਥੋਂ ਖੋਜਾਂ ਕੀਤੀਆਂ ਗਈਆਂ ਸਨ, ਪਰੰਤੂ ਇਹ ਕਿਸੇ ਵੀ ਵਿਅਕਤੀਗਤ ਲੈਵਲ ਤੇ ਥਾਂ ਦਾ ਡੇਟਾ ਨਹੀਂ ਰੱਖਦਾ।

what3words ਬਾਰੇ ਹੋਰ ਜਾਣਕਾਰੀ ਲਈ, www.brampton.ca ਤੇ ਜਾਓ।

ਹਵਾਲੇ

“ਸਿਹਤਮੰਦ ਅਤੇ ਸੁਰੱਖਿਅਤ ਸ਼ਹਿਰ ਵਜੋਂ, ਸਿਟੀ ਆਫ ਬ੍ਰੈਂਪਟਨ ਵਿਖੇ ਕਮਿਊਨਿਟੀ ਦੀ ਸੁਰੱਖਿਆ ਸਾਡੇ ਲਈ ਸਭ ਤੋਂ ਵੱਧ ਮਹੱਤਵਪੂਰਣ ਹੈ।

what3words ਮੋਬਾਈਲ ਐਪ ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ ਦੀ ਟੀਮ ਨੂੰ, ਵੱਧ ਅਸਲੀ ਥਾਂ ਦੀ ਪਛਾਣ ਪ੍ਰਦਾਨ ਕਰੇਗਾ, ਜਿਸ ਨਾਲ ਉਹਨਾਂ ਨੂੰ ਲੋੜਵੰਦ ਸਥਿਤੀਆਂ ਵਿੱਚ ਵੱਧ ਜਲਦੀ ਨਾਲ ਅਤੇ ਸਹੀ ਢੰਗ ਨਾਲ ਐਮਰਜੈਂਸੀ ਕਾਲਾਂ ਦਾ ਜਵਾਬ ਦੇਣ ਵਿੱਚ ਮਦਦ ਮਿਲੇਗੀ। ਮੈਂ ਬ੍ਰੈਂਪਟਨ ਦੇ ਸਾਰੇ ਨਿਵਾਸੀਆਂ ਨੂੰ ਸਲਾਹ ਦਿੰਦਾ ਹਾਂ ਕਿ ਉਹ ਸੰਭਾਵੀ ਤੌਰ ਤੇ ਜ਼ਿੰਦਗੀ-ਬਚਾਉਣ ਵਾਲਾ ਇਹ ਐਪ ਡਾਊਨਲੋਡ ਕਰਨ।”

- ਪੈਟਰਿਕ ਬ੍ਰਾਊਨ (Patrick Brown), ਮੇਅਰ, ਸਿਟੀ ਆਫ ਬ੍ਰੈਂਪਟਨ

“ਬ੍ਰੈਂਪਟਨ ਇੱਕ ਇਨੋਵੇਟਿਵ ਸ਼ਹਿਰ ਹੈ। ਅਸੀਂ, ਸਾਡੇ ਨਿਵਾਸੀਆਂ ਨੂੰ ਪ੍ਰਦਾਨ ਕੀਤੀਆਂ ਜਾਣ ਵਾਲੀਆਂ ਸਾਡੀਆਂ ਸੇਵਾਵਾਂ ਵਿੱਚ ਸੁਧਾਰ ਕਰਨ ਲਈ ਨਵੇਂ ਤਰੀਕੇ ਲੱਭਣਾ ਜਾਰੀ ਰੱਖਣ ਲਈ ਵਚਨਬੱਧ ਹਾਂ। what3words, ਕਿਸੇ ਵੀ ਅਸਲੀ ਥਾਂ ਦਾ ਹਵਾਲਾ ਦੇਣ ਦਾ ਅਸਾਨ ਤਰੀਕਾ ਹੈ, ਜਿਸ ਨਾਲ ਸਾਡਾ ਸਮਰਪਿਤ ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ ਦਾ ਸਟਾਫ਼, ਐਮਰਜੈਂਸੀ ਸਥਿਤੀਆਂ ਵਿੱਚ ਸਾਡੀ ਕਮਿਊਨਿਟੀ ਨੂੰ ਸੁਰੱਖਿਅਤ ਰੱਖਣ ਲਈ, ਵੱਧ ਜਲਦੀ ਨਾਲ ਕੰਮ ਸ਼ੁਰੂ ਕਰ ਸਕੇਗਾ।”

- ਰੋਏਨਾ ਸੈਂਟੋਸ (Rowena Santos), ਰੀਜਨਲ ਕਾਉਂਸਲਰ, ਵਾਰਡਸ 1 ਅਤੇ 5; ਚੇਅਰ, ਕਮਿਊਨਿਟੀ ਸਰਵਿਸਿਜ, ਸਿਟੀ ਆਫ ਬ੍ਰੈਂਪਟਨ

“ਚੰਗੀ-ਤਰ੍ਹਾਂ ਸੰਚਾਲਿਤ ਸ਼ਹਿਰ ਵਜੋਂ, ਅਸੀਂ ਹਮੇਸ਼ਾ ਸਾਡੇ ਨਿਵਾਸੀਆਂ ਦੇ ਫਾਇਦੇ ਲਈ ਬਹੁਮੁੱਲੀਆਂ ਭਾਈਵਾਲੀਆਂ ਦਾ ਫਾਇਦਾ ਲੈਣ ਦੇ ਤਰੀਕੇ ਲੱਭਦੇ ਰਹਿੰਦੇ ਹਾਂ। what3words ਦੇ ਨਾਲ ਭਾਈਵਾਲੀ ਕਰਨ ਨਾਲ, ਬ੍ਰੈਂਪਟਨ ਵਿੱਚ ਐਮਰਜੈਂਸੀ ਸਥਿਤੀ ਵਿੱਚ ਕੋਈ ਵੀ ਵਿਅਕਤੀ, ਫਾਇਰ ਡਿਸਪੈਚ ਨੂੰ ਆਪਣੀ ਥਾਂ, ਅਸਾਨੀ ਨਾਲ ਅਤੇ ਸਹੀ ਢੰਗ ਨਾਲ ਸਾਂਝੀ ਕਰ ਸਕੇਗਾ। ਇਹ ਮਹੱਤਵਪੂਰਣ ਸਥਿਤੀਆਂ ਵਿੱਚ ਸਮਾਂ ਬਚਾਵੇਗਾ ਅਤੇ ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ ਨੂੰ ਅਸਾਨੀ ਨਾਲ ਅਤੇ ਜਲਦੀ ਨਾਲ ਉਹਨਾਂ ਨੂੰ ਲੋਕਾਂ ਨੂੰ ਲੱਭਣ ਵਿੱਚ ਮਦਦ ਕਰੇਗਾ, ਜਿਹਨਾਂ ਨੂੰ ਸਹਾਇਤਾ ਦੀ ਲੋੜ ਹੈ।”

- ਸ਼ਾਰਮੇਨ ਵਿਲੀਅਮਸ (Charmaine Williams), ਸਿਟੀ ਕਾਉਂਸਲਰ, ਵਾਰਡਸ 7 ਅਤੇ 8; ਵਾਈਸ-ਚੇਅਰ, ਕਮਿਊਨਿਟੀ ਸਰਵਿਸਿਜ, ਸਿਟੀ ਆਫ ਬ੍ਰੈਂਪਟਨ

“what3words ਵਰਲਡ ਨੂੰ 3 ਮੀ. ਸਕਵੇਅਰ ਵਿੱਚ ਵੰਡਦੇ ਹੋਏ ਥਾਂ ਬਾਰੇ ਗੱਲ ਕਰਨ ਨੂੰ ਅਸਾਨ ਬਣਾਉਂਦਾ ਹੈ, ਹਰੇਕ ਵਿੱਚ ਬੇਜ਼ੋੜ 3 ਸ਼ਬਦਾਂ ਦਾ ਪਤਾ ਹੈ। ਤਣਾਅਪੂਰਣ ਅਤੇ ਖਤਰਨਾਕ ਸਥਿਤੀਆਂ ਵਿੱਚ, ਥਾਂ ਵਰਗਿਆਂ ਵੇਰਵਿਆਂ ਤੇ ਧਿਆਨ ਕੇਂਦਰਿਤ ਕਰਨਾ ਮੁਸ਼ਕਲ ਹੋ ਸਕਦਾ ਹੈ, ਪਰੰਤੂ ਐਮਰਜੈਂਸੀ ਵਿੱਚ ਹਰ ਸਕਿੰਟ ਮਹੱਤਵਪੂਰਣ ਹੁੰਦਾ ਹੈ। what3words, ਸਾਡੀ ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ ਦੀ ਟੀਮ ਨੂੰ ਸਾਡੀ ਕਮਿਊਨਿਟੀ ਦੀ ਸੇਵਾ ਕਰਨ ਲਈ, ਐਮਰਜੈਂਸੀ ਦੀ ਸਥਿਤੀ ਵਿੱਚ ਅਸਲੀ ਥਾਂ ਬਾਰੇ ਦੱਸਦੇ ਹੋਏ, ਸਹੀ ਢੰਗ ਨਾਲ ਅਤੇ ਜਲਦੀ ਨਾਲ ਕਿਸੇ ਵੀ ਜਗ੍ਹਾ ਤੇ ਪਹੁੰਚਾਉਣ ਵਿੱਚ ਮਦਦ ਕਰੇਗਾ।”

- ਬਿਲ ਬੋਏਸ (Bill Boyes), ਚੀਫ, ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ, ਸਿਟੀ ਆਫ ਬ੍ਰੈਂਪਟਨ

“ਸਿਟੀ ਆਫ ਬ੍ਰੈਂਪਟਨ ਵਿਖੇ, ਅਸੀਂ ਟਰਮ ਆਫ ਕਾਉਂਸਿਲ ਪ੍ਰਾਇਰਟੀ ਕਿ ਬ੍ਰੈਂਪਟਨ ਇੱਕ ਸਿਹਤਮੰਦ ਅਤੇ ਸੁਰੱਖਿਅਤ ਸ਼ਹਿਰ ਹੈ, ਨੂੰ ਅੱਗੇ ਵਧਾਉਣ ਲਈ ਸਮਰਪਿਤ ਹਾਂ। ਸਾਡੀ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ ਦੀ ਟੀਮ, ਅਜਿਹਾ ਕਰਨ ਵਿੱਚ ਸਾਡੇ ਨਾਲ ਮਹੱਤਵਪੂਰਣ ਭੂਮਿਕਾ ਨਿਭਾਉਂਦੀ ਹੈ। what3words ਦੇ ਨਾਲ ਸਾਡੀ ਭਾਈਵਾਲੀ, ਬ੍ਰੈਂਪਟਨ ਫਾਇਰ ਐਂਡ ਐਮਰਜੈਂਸੀ ਸਰਵਿਸਿਜ ਦੇ ਸਟਾਫ਼ ਨੂੰ, ਕਿਸੇ ਵੀ ਥਾਂ ਤੇ ਜਲਦੀ ਨਾਲ ਅਤੇ ਸਹੀ ਢੰਗ ਨਾਲ ਲੋੜਵੰਦ ਲੋਕਾਂ ਤੱਕ ਪਹੁੰਚਾ ਕੇ, ਸਾਡੇ ਸ਼ਹਿਰ ਦੀ ਕਮਿਊਨਿਟੀ ਦੀ ਸੁਰੱਖਿਆ ਵਿੱਚ ਵਾਧਾ ਕਰੇਗੀ।”

- ਡੇਵਿਡ ਬੈਰਿਕ (David Barrick), ਚੀਫ ਐਡਮਿਨਿਸਟ੍ਰੇਟਿਵ ਅਫਸਰ, ਸਿਟੀ ਆਫ ਬ੍ਰੈਂਪਟਨ

-30-

ਕੈਨੇਡਾ ਵਿੱਚ ਸਭ ਤੋਂ ਵੱਧ ਤੇਜ਼ੀ ਨਾਲ ਵਧਣ ਵਾਲੇ ਸ਼ਹਿਰਾਂ ਵਿੱਚੋਂ ਇੱਕ ਦੇ ਤੌਰ ਤੇ, ਬ੍ਰੈਂਪਟਨ 700,000 ਲੋਕਾਂ ਅਤੇ 75,000 ਕਾਰੋਬਾਰੀਆਂ ਦਾ ਘਰ ਹੈ। ਅਸੀਂ ਜੇ ਵੀ ਕਰਦੇ ਹਾਂ, ਲੋਕਾਂ ਨੂੰ ਧਿਆਨ ਵਿੱਚ ਰੱਖ ਕੇ ਕਰਦੇ ਹਾਂ। ਅਸੀਂ ਸਾਡੇ ਵੰਨ-ਸੁਵੰਨੇ ਭਾਈਚਾਰਿਆਂ ਤੋਂ ਸਰਗਰਮ ਹੁੰਦੇ ਹਾਂ, ਅਸੀਂ ਨਿਵੇਸ਼ ਨੂੰ ਆਕਰਸ਼ਿਤ ਕਰਦੇ ਹਾਂ ਅਤੇ ਅਸੀਂ ਤਕਨੀਕ ਅਤੇ ਵਾਤਾਵਰਣ ਸਬੰਧੀ ਨਵੀਨਤਾ ਨੂੰ ਅੱਗੇ ਵਧਾਉਣ ਦੇ ਸਫ਼ਰ ਤੇ ਹਾਂ। ਅਸੀਂ ਇੱਕ ਅਜਿਹਾ ਸਿਹਤਮੰਦ ਸ਼ਹਿਰ ਬਣਾਉਣ ਵਿੱਚ ਉੱਨਤੀ ਲਈ ਭਾਈਵਾਲੀ ਕਰਦੇ ਹਾਂ, ਜੋ ਸੁਰੱਖਿਅਤ, ਸਥਿਰ ਅਤੇ ਸਫਲ ਹੋਵੇ। ਸਾਡੇ ਨਾਲ [Twitter](#), [Facebook](#), ਅਤੇ [Instagram](#) ਤੇ ਜੁੜੋ। www.brampton.ca ਤੇ ਹੋਰ ਜਾਣੋ।

ਮੀਡੀਆ ਸੰਪਰਕ



Media Release

ਮੋਨਿਕਾ ਦੁੱਗਲ (Monika Duggal)

ਕੋਆਰਡੀਨੇਟਰ, ਮੀਡੀਆ ਐਂਡ ਕਮਿਊਨਿਟੀ ਐਂਗੇਜਮੈਂਟ

ਸਟ੍ਰੈਟਿਜਿਕ ਕਮਿਊਨਿਕੇਸ਼ਨ

ਸਿਟੀ ਆਫ ਬ੍ਰੈਂਪਟਨ

905-874-3426 | Monika.Duggal@brampton.ca